

॥ श्रीशङ्कराचार्यपदावलम्बसुवर्णमालास्तुती ॥

.. shrI sha NkarAchAryapa-
dAvalambasubarNamAlAstutiH ..

sanskritdocuments.org

July 26, 2016

Document Information

Text title : shrimad sha.nkarachAryapadAvalambsuvarNamAlAstuti

File name : shankaracharyapadAvalambsuvarNamAlAstuti.itx

Category : varNamAlA

Location : doc_deities_misc

Language : Sanskrit

Subject : hinduism

Transliterated by : Ramakrishna Upadrasta uramakrishna at gmail.com

Proofread by : Ramakrishna Upadrasta

Latest update : May 18, 2012

Send corrections to : Sanskrit@cheerful.com

Site access : <http://sanskritdocuments.org>

॥ श्रीशङ्कराचार्यपदावलम्बसुवर्णमालास्तुती ॥

ओङ्कारपङ्कजमधुव्रत वेदशीर्ष-
कञ्जातबालदिननाथ कृपासमुद्र ।
वृन्दारकेन्द्रपदतौच्छमनःप्रदायिन्
श्रीशङ्करार्य मम देहि पदावलम्बम् ॥ १ ॥

नत्वा पदाम्बुजनियुग्ममहो यदीयं
वाचस्पतित्वमधिगच्छति जन्ममूकः ।
स त्वं कृपार्णव सरोरुहपत्रनेत्र
श्रीशङ्करार्य मम देहि पदावलम्बम् ॥ २ ॥

मत्तो मनःप्रभव एष पुरा यदीय-
नेत्राग्निनाप तरसा भसितस्वभावम् ।
स त्वं विरक्तिमचलां प्रवितीर्य मह्यं
श्रीशङ्करार्य मम देहि पदावलम्बम् ॥ ३ ॥

शङ्कानिवारणपटो प्रणतव्रजस्य
यं कालकाल इति कुंभभवो जगाद ।
स त्वं वितीर्य परमायुरभीष्टपूगं
श्रीशङ्करार्य मम देहि पदावलम्बम् ॥ ४ ॥

कन्येव रूपगुणशालिनमादरेण
मर्त्यं प्रमोदभरतः स्वयमेव मुक्तिः ।
यद्वाक्सुधाप्रणयिनं वृणुते हि स त्वं
श्रीशङ्करार्य मम देहि पदावलम्बम् ॥ ५ ॥

राजाधिराजपदवीं तरसा प्रयाति
यत्पादपङ्कजयुगं सकृदेव नत्वा ।
दीनाग्रयाय्यपि विना कमपि प्रयत्नं
श्रीशङ्करार्य मम देहि पदावलम्बम् ॥ ६ ॥

यत्यग्रयायिजनतावनबद्धदीक्ष
तत्त्वं प्रबोध्य तरसा बहुलैः स्वकीयैः ।
ग्रन्थैश्च पूर्णकरुणाभरितैः कटाक्षैः
श्रीशङ्करार्य मम देहि पदावलम्बम् ॥ ७ ॥

स्तोत्रं त्वदङ्घ्रिकमलालितमानसेन
सूक्तं पठेद्य इह भक्तियुतान्तरङ्गः ।
पात्रं भवेत्स खलु सर्वसुखस्य सत्यं

न द्वापरोऽत्र विषये मनसापि कार्यः ॥ ८ ॥

इति श्रीसच्चिदानन्दशिवाभिनवनृसिंहभारतीमहास्वामिभिः विरचितम्
शङ्कराचार्यपदावलम्बसुवर्णमालास्तुतिः सम्पूर्णं ॥

Encoded and proofread by Ramakrishna Upadrasta uramakrishna at gmail.com

This text is prepared by volunteers and is to be used for personal study and research. The file is not to be copied or reposted for promotion of any website or individuals or for commercial purpose without permission.

Please help to maintain respect for volunteer spirit.

.. shrI sha NkarAchAryapadAvalambasavarNamAlAstutiH ..
was typeset on July 26, 2016

Please send corrections to sanskrit@cheerful.com

